

संस्करण : ग्वालियर

वर्ष : 03

अंक : 33

पृष्ठ : 6

मूल्य : 2.00

मंगलवार ,02 सितम्बर 2025

ग्वालियर, मुम्बई, लखनऊ एवं प्रयागराज ,से एक साथ प्रकाशित एवं गोरखपुर, वाराणसी, आजमगढ़ से प्रसारित



3 सभी किसानों को मिलेगी खाद,बटाईदार भी शामिल

4 ट्रंप टैरिफ चुनौती के बीच अर्थव्यवस्था की ताकत

5 बिग बॉस: कुनिका सदानंद से छीनी गई कैप्टेंसी

पारदर्शिता बढ़ाने को शीघ्र लागू होगा नया सोसाइटी पंजीकरण एक्ट: सीएम



लखनऊ (एजेंसी)। मुख्यमंत्री योगी आदित्यनाथ ने सोसाइटी पंजीकरण अधिनियम, 1860 के स्थान पर उत्तर प्रदेश में नया कानून लागू किए जाने की आवश्यकता पर बल दिया है। उन्होंने कहा कि सोसाइटी के

अधिनियम में पारदर्शिता और जवाबदेही सुनिश्चित करने, निष्क्रिय अथवा संदिग्ध संस्थाओं के निरस्तीकरणफिचटन और संपत्ति के सुरक्षित प्रबंधन, तथा सदस्यता, प्रबंधन और चुनाव संबंधी विवादों के समयबद्ध निस्तारण के स्पष्ट प्रावधानों का अभाव है। इसी प्रकार, वित्तीय अनुशासन के लिए ऑडिट, निधियों के दुरुपयोग पर नियंत्रण और संपत्ति प्रबंधन से संबंधित नियम भी पर्याप्त नहीं हैं। ऐसे में यह आवश्यक है कि व्यावहारिकता का ध्यान रखते हुए युगानुकूल सोसाइटी पंजीकरण अधिनियम लागू किया जाए। मुख्यमंत्री ने कहा कि इसमें ऐसे प्रावधान किए जाने चाहिए, जो पारदर्शिता, जवाबदेही और सदस्य हितों की सुरक्षा सुनिश्चित करें। उन्होंने कहा कि ट्रस्ट हो या सोसाइटी, कुछ लोगों की कुत्सित मानसिकता के चलते संस्थाओं की संपत्तियों की मनमानी

विक्री न हो, यह रोकने के लिए ठोस व्यवस्था की जानी चाहिए। विवाद की स्थिति में प्रशासक नियुक्त किये जाने को अनुपयुक्त बताते हुए मुख्यमंत्री ने कहा कि विपरीत परिस्थितियों में भी संस्था कैसे संचालित होगी, यह प्रबंध समिति ही तय करे। सरकार अथवा स्थानीय प्रशासन की ओर से संस्थाओं के आंतरिक कामकाज में न्यूनतम हस्तक्षेप ही होना चाहिए। सीएम योगी ने कहा कि प्रदेश में वर्तमान में लगभग आठ लाख से अधिक संस्थाएँ पंजीकृत हैं, जिनकी गतिविधियाँ शिक्षा, स्वास्थ्य, सामाजिक समरसता, ग्रामीण विकास, उद्योग, खेल आदि अनेक क्षेत्रों से जुड़ी हुई हैं। इसलिए उनके संचालन, सदस्यता, चुनाव और वित्तीय अनुशासन से जुड़ी व्यवस्थाओं को सुव्यवस्थित करना आवश्यक है। उन्होंने कहा किया कि निष्क्रिय अथवा संदिग्ध संस्थाओं के विघटन, निरस्तीकरण और संपत्ति

के सुरक्षित प्रबंधन के लिए अधिनियम में ठोस प्रावधान होना चाहिए। साथ ही सदस्यता विवाद, प्रबंधन समिति में मतभेद, वित्तीय अनियमितताओं तथा चुनाव संबंधी विवादों के त्वरित और समयबद्ध निस्तारण की व्यवस्था की जानी उचित होगी। मुख्यमंत्री ने कहा कि पंजीकरण और नवीनीकरण की प्रक्रिया ऑनलाइन, केवाईसी आधारित और समयबद्ध होनी चाहिए। वित्तीय लेन-देन की जवाबदेही तथा लेखा-परीक्षा की प्रक्रिया को और अधिक सुदृढ़ करने की आवश्यकता है। नए कानून को यथाशीघ्र तैयार करने के निर्देश देते हुए मुख्यमंत्री ने कहा कि सभी आवश्यक प्रावधान इस प्रकार तैयार किए जाएँ, जिससे प्रदेश की पंजीकृत संस्थाएँ समाजोपयोगी कार्यों को और प्रभावी ढंग से संपादित कर सकें तथा पारदर्शिता और सुशासन की भावना को आगे बढ़ा सकें।

खटीमा गोलीकांड के शहीदों के हमेशा ऋणी रहेंगे उत्तराखंडवासी : धामी



ऊधम सिंह नगर (एजेंसी)। सोमवार को मुख्यमंत्री धामी ने खटीमा में शहीद स्मारक स्थल पर राज्य आंदोलन के दौरान शहीद आंदोलन कारियों को श्रद्धा सुमन अर्पित किए। मुख्यमंत्री ने शहीदों के परिजनों नानक सिंह, नरेंद्र चंद, जगत सिंह, अनिल भट्ट, शरीफ अहमद को अंगवस्त्र देकर सम्मानित किया। मुख्यमंत्री पुष्कर सिंह धामी ने कहा कि आज का दिन उत्तराखंड राज्य आंदोलन के दौरान खटीमा गोलीकांड में अपना सर्वस्व न्योछावर करने वाले अमर बलि दानियों भगवान सिंह सिरौला, प्रताप सिंह, रामपाल, सलीम अहमद, गोपीचंद, धमानंद भट्ट और परमजीत सिंह को स्मरण करने का है। उत्तराखंड

का हर नागरिक इन सभी वीर सपुतों का हमेशा सदैव ऋणी रहेगा। सोमवार को मुख्यमंत्री धामी ने खटीमा में शहीद स्मारक स्थल पर राज्य आंदोलन के दौरान शहीद आंदोलनकारियों को श्रद्धा सुमन अर्पित किए। मुख्यमंत्री ने शहीदों के परिजनों नानक सिंह, नरेंद्र चंद, जगत सिंह, अनिल भट्ट, शरीफ अहमद को अंगवस्त्र देकर सम्मानित किया। मुख्यमंत्री ने कहा कि एक सितंबर 1994 को खटीमा गोलीकांड ने लोगों को उत्तराखंड के अधिकारों की लड़ाई को आगे बढ़ाने के लिए प्रेरित किया। उन्होंने कहा कि सरकार राज्य आंदोलनकारियों के आदर्शों और उनके सपनों को साकार करने के लिए हर संभव प्रयास कर रही है।

लगातार बढ़ रहा दिल्ली में यमुना का

जलस्तर, स्थानीय लोगों को सुरक्षित

स्थानों पर जाने की सलाह

नई दिल्ली (एजेंसी)। दिल्लीमें यमुना नदी का जलस्तर लगातार बढ़ रहा है और मंगलवार शाम तक इसके 206 मीटर के निकासी चिह्न तक पहुंचने का अनुमान है, जिसके मद्देनजर प्राधिकारियों ने बाढ़ क्षेत्र में रहने वाले लोगों को सुरक्षित स्थानों की ओर जाने की सलाह दी है। हथिनीकुंड बैराज से भारी मात्रा में पानी छोड़े जाने के कारण सोमवार दोपहर 12 बजे पुराने रेलवे पुल (ओआरबी) पर यमुना का जलस्तर 204.87 मीटर तक पहुंच गया। दिल्ली के लिए चेतावनी का निशान 204.50 मीटर और खतरे का निशान 205.33 मीटर है और जलस्तर 206 मीटर पहुँचने पर लोगों को सुरक्षित स्थानों पर पहुँचाना शुरू कर दिया जाता है। पुराना रेलवे पुल नदी के प्रवाह और संभावित बाढ़ के खतरों पर नजर रखने के लिए एक प्रमुख अवलोकन बिंदु के रूप में कार्य करता है।

बॉम्बे हाईकोर्ट में मराठा आरक्षण

आंदोलन पर विशेष सुनवाई होगी

मुंबई (एजेंसी)। बॉम्बे हाईकोर्ट में मराठा आरक्षण आंदोलन को लेकर आजाद मैदान में जारी प्रदर्शन के खिलाफ याचिका दायर की गई है। कोर्ट इस पर विशेष सुनवाई करेगा। याचिकाकर्ता ने कहा कि प्रदर्शन में हजारों लोग शामिल हैं। इससे पूरा शहर अस्त-व्यस्त हो गया है। बॉम्बे हाईकोर्ट ने कहा कि मनोज जरागे के नेतृत्व वाला विरोध प्रदर्शन शांतिपूर्ण नहीं है और इसमें सभी नियमों का उल्लंघन किया गया है। पूरा शहर ठप हो गया और दक्षिण मुंबई के महत्वपूर्ण स्थानों को प्रदर्शनकारियों ने घेर लिया। कोर्ट ने कहा कि महाराष्ट्र सरकार नवी मुंबई में जगह दे सकती है। हाईकोर्ट ने 26 अगस्त को कहा था कि किसी प्रदर्शन के लिए सार्वजनिक जगह का अनंत समय के लिए इस्तेमाल नहीं किया जा सकता है। प्रदर्शन के लिए पहले अनुमति लेनी होगी। मनोज 29 अगस्त से ओबीसी कोटे में 10 प्रतिशत मराठा आरक्षण की मांग को लेकर भूख हड़ताल पर हैं। उन्होंने ने कहा कि जब तक उनकी मांग पूरी नहीं होगी, वे वापस नहीं जाएंगे।

पंजाब कांग्रेस ने बाढ़ पर पीएम से


मांगी मदद,वर्दिंग बोले-राज्य अब

इंतजार नहीं कर सकता

चंडीगढ़ (एजेंसी)। पंजाब कांग्रेस के प्रधान और लुधियाना से सांसद अमरिंदर सिंह राजा वर्दिंग ने प्रधानमंत्री नरेंद्र मोदी को पत्र लिखकर राज्य के लिए तुरंत राहत पैकेज की मांग की है। वर्दिंग ने बताया कि पंजाब के सभी 23 जिले बाढ़ से प्रभावित हुए हैं और इससे फसलों से लेकर लोगों की जिंदगी तक को भारी नुकसान हुआ है। वर्दिंग ने पत्र में कहा कि पंजाब में आई भयंकर बाढ़ से हुई तबाही पर तुरंत ध्यान देने की आवश्यकता है। प्रभावित जिलों में मुदासपुर, कपूरथला, अमृतसर, पठानकोट, फतेहगढ़ साहिब, फरीदकोट, पटियाला, होशियारपुर, संगरूर और बटाला सबसे ज्यादा प्रभावित हैं। अब तक बाढ़ के कारण जान-माल और फसलों का भारी नुकसान हो चुका है। आने वाले कुछ दिनों तक बारिश जारी रहने की संभावना है, जिससे हालात और बिगड़ सकते हैं। बहुत से लोगों को अभी तक सही राहत और मदद नहीं मिल पाई है। गृह मंत्रालय ने स्थिति का जायजा लेने के लिए टीमें बनाई हैं, लेकिन पंजाब को तुरंत मदद की आवश्यकता है। पंजाब वर्दिंग ने बताया कि अब तक हुए नुकसान का अनुमान हजारों करोड़ रुपये से ज्यादा है। करीब 1300 गांव पूरी तरह डूब चुके हैं और लाखों लोग प्रभावित हैं। फसलें पूरी तरह बर्बाद हो चुकी हैं।

चीन के सामने झुकने वाला मोदी का वक्तव्य चिंताजनक: जयराम रमेश

नई दिल्ली (एजेंसी)। कांग्रेस ने प्रधानमंत्री नरेन्द्र मोदी के चीन में दिए बयान पर तीखा हमला करते हुए इसे चीन के सामने झुकने वाला वक्तव्य बताया और कहा कि इससे स्वघोषित 56 इंच की छाती की असलियत दुनिया के सामने आ गई है। कांग्रेस संचार विभाग के प्रभारी जयराम रमेश ने सोमवार को यहां एक बयान में कहा कि भारत लंबे समय से चीन पर आतंकवाद के मुद्दे पर दोहरे मानदंड और दोहरी भाषा बोलने का आरोप लगाता रहा है लेकिन आ प्रधानमंत्री मोदी ने राष्ट्रपति शी जिनपिंग से कहा है कि भारत और चीन, दोनों आतंकवाद के शिकार हैं। पार्टी ने कहा कि जिस तरह से मोदी ने चीन को अपने साथ आतंकवाद पीड़ित देश की श्रेणी में



कर दिया है और इसे भुलाया नहीं जा सकता। उन्होंने इसे चीन के सामने झुकने वाला बयान बताया और कहा अगर यह तथाकथित हाथी का तथ्याकथित ड्रैगन के आगे झुकना नहीं है, तो फिर क्या है। इससे भी ज्यादा राष्ट्र- विरोधी बात यह है कि

ऑपरेशन सिंदूर के दौरान चीन और पाकिस्तान की जुगलबंदी के बारे में प्रधानमंत्री मोदी ने राष्ट्र पति शी जिनपिंग के साथ बातचीत में एक शब्द तक नहीं कहा-जबकि इसका खुलासा खुद भारतीय सेना के शीर्ष अधिकारियों ने किया था। पवन खेड़ा कांग्रेस नेता ने प्रधानमंत्री पर हमला करते हुए कहा कि स्वघोषित 56 इंच सीने वाले नेता अब पूरी तरह से बेनकाब हो चुके हैं। उन्होंने 19 जून, 2020 को चीन को क्लीन चिट देकर राष्ट्रहित के साथ विश्वासघात किया। अब, 31 अगस्त, 2025 भी तियांनजिन में उनके बयान को बदनामी के दिन के रूप में याद किया जाएगा।

सीएम नीतीश कुमार का ब्रह्मास्त्र: महिलाओं को रोजगार के लिए 10 हजार की सौगात

पटना (एजेंसी)। मुख्यमंत्री नीतीश कुमार ने बिहार की महिलाओं के उत्थान के लिए कई बड़े फैसले लिए हैं। इस बार सीएम नीतीश ने महिलाओं को एक नया तोहफा दिया है। महिलाओं को रोजगार करने के लिए नीतीश कैबिनेट ने एक नई योजना मुख्यमंत्री महिला रोजगार योजना की मंजूरी दी है। इस योजना के तहत अब अपना रोजगार शुरू करने के लिए बिहार की महिलाओं को 10 हजार रुपए की सहायता राशि मिलेगी जिसे वापस करने की भी कोई जरूरत नहीं है। इस योजना का मुख्य उद्देश्य महिलाओं को अधिक सशक्त और आत्मनिर्भर बनाना है, ताकि वे बिहार के विकास में और भी सक्रिय योगदान दे सकें। विधानसभा चुनाव से पहले

मुख्यमंत्री नीतीश कुमार के इस कदम को एक और बड़ा मास्टर स्ट्रोक माना जा रहा है। मुख्यमंत्री नीतीश कुमार ने बिहार के हर परिवार की एक महिला को उनकी मनपसंद का रोजगार शुरू करने के लिए आर्थिक सहायता देने का बड़ा फैसला लिया है। मुख्यमंत्री महिला रोजगार योजना के तहत पहली किस्म के रूप में 10 हजार रुपए की राशि सितंबर महीने में पात्र महिलाओं

के खते में जमा कर दी जाएगी। जल्द ही पात्र महिलाओं से आवेदन लेने की प्रक्रिया शुरू होगी। इस योजना को लागू करने की जिम्मेदारी ग्रामीण विकास विभाग को दी गई है। महिलाओं द्वारा बनाए गए उत्पादों की बिक्री के लिए विशेष हाट-बाजार भी बनाए जाएंगे। इस योजना की खास बात यह है कि 10 हजार रुपए की यह सहायता राशि महिलाओं को वापस नहीं करनी होगी। इसके अलावा, रोजगार को आगे बढ़ाने के लिए अगले 6 महीने के परफॉरमेंस का आकलन किया जाएगा और जिसका परफॉरमेंस अच्छा रहेगा इनको अधिकतम 2 लाख रुपए तक की

मदद दी जाएगी। इस पूरी योजना को आगे बढ़ाने में जीविका दीदी की भूमिका महत्वपूर्ण होगी। इच्छुक महिलाओं से आवेदन प्राप्त करने की प्रक्रिया शीघ्र ही शुरू की जाएगी। इसकी पूरी व्यवस्था और प्रक्रिया का निर्धारण ग्रामीण विकास विभाग द्वारा किया जाएगा, जिसमें नगर विकास एवं आवास विभाग का सहयोग भी लिया जाएगा। मुख्यमंत्री नीतीश कुमार ने महिलाओं के उत्थान से जुड़ी इस योजना को लेकर सोशल मीडिया प्लेटफॉर्म एक्स पर पोस्ट किया। उन्होंने लिखा कि, हम लोगों ने नवंबर 2005 में सरकार बनने के बाद से ही महिला सशक्तिकरण के लिए बड़े पैमाने पर काम किया है। महिलाओं को सशक्त एवं आत्मनिर्भर बनाने के लिए कई महत्वपूर्ण कदम उठाए गए हैं।

गांधी के सत्य और अम्बेडकर के संविधान की रक्षा का संकल्प लेगा समापन समारोह: पवन खेड़ा

पटना (एजेंसी)। पटना में इंडिया गठबंधन की समापन पदयात्रा से ठीक पहले कांग्रेस के राष्ट्रीय मीडिया प्रभारी पवन खेड़ा ने कहा कि यात्रा राष्ट्रपिता महात्मा गांधी के सत्य की रक्षा के साथ शुरू हुई थी और भीम राव अंबेडकर के संविधान के संविधान की सुरक्षा की प्रतिज्ञा के साथ खतम होगी। पवन खेड़ा ने कहा कि बिहार में सम्पन्न हुई वोटर अधिकार यात्रा अब देश भर में क्रांति का स्वरूप लेगी और राहुल गांधी एक पथ प्रदर्शक के रूप में जाने

जाएंगे। गौरतलब है कि इंडिया शुरूआत पटना के गांधी मैदान में राष्ट्रपिता महात्मा गांधी की मूर्ति से शुरू हो कर पटना हाई कोर्ट के पास बाबा साहेब अंबेडकर की मूर्ति के पास खत्म होगी, जहाँ राहुल गांधी और अन्य घटक दल के नेताओं के साथ कांग्रेस अध्यक्ष मल्लिकार्जुन खड़गे और झारखंड के मुख्यमंत्री

हेमंत सोरेन कार्यक्रमताओं को संबोधित करेंगे। गठबंधन की वोटर अधिकार यात्रा का आज समापन है। इस यात्रा की

कि याचिकाकर्ता (मल्होत्रा) के तो केवल नाम का इस्तेमाल हो रहा है। इसके पीछे एक लॉबी है। सरकार ने प्रत्येक चीज पर विचार किया है। इसके बाद पीठ ने याचिका खारिज कर दी। याचिकाकर्ता की ओर से वरिष्ठ अधिवक्ता शादान फरासत ने कहा कि पेट्रोल पंपों पर अब केवल इंबीपी-20 ही उपलब्ध होता प्रतीत हो रहा है, वह भी बिना किसी सूचना के। उन्होंने कहा कि इंबीपी-20 इसके अनुरूप निर्मित वाहनों के लिए समस्या नहीं है। फरसत ने कहा, लेकिन बड़ी संख्या में वाहनों का निर्माण इसके अनुरूप नहीं किया गया है। याचिका में अधिकारियों को सभी पेट्रोल पंपों और

वितरण इकाइयों पर इन्थेनॉल की मात्रा का लेबल अनिवार्य रूप से लगाने का निर्देश देने की भी मांग की गई थी, ताकि यह उपभोक्ताओं को स्पष्ट रूप से दिखाई दे, और यह भी सुनिश्चित करने का निर्देश दिया जाए कि ईंधन वितरण के समय उपभोक्ताओं को अपने वाहनों की इन्थेनॉल अनुकूलता के बारे में सूचित किया जाए। याचिका में कहा गया था कि अधिकारियों को गैर-अनुपालन वाले वाहनों में 20 प्रतिशत उपयोग की सीमा तक इन्थेनॉल मिश्रित ईंधन के कारण यांत्रिक क्षरण और दक्षता हानि पर एक राष्ट्रव्यापी प्रभाव अध्ययन करने का निर्देश दिया गया था।

महात्मा गांधी की हत्या करने वाले, अब संविधान का गला घोटने चाहते हैं

धन्यवाद बिहार:राहुल

पटना (एजेंसी)। कांग्रेस के वरिष्ठ नेता राहुल गांधी ने आज पटना में वोटर अधिकार यात्रा को संबोधित करते हुए कहा कि अभी तक हुआ वोट चोरी का खुलासा तो एटम बम था अब आगे जिस खुलासे को उनकी पार्टी सामने लाने वाली है वह हाइड्रोजन बम होगा जिसके बाद चुनाव आयोग और भाजपा मुंह दिखाने लायक नहीं रहेगी। राहुल गांधी ने बिहार में सोमवार को समाप्त हुई वोटर अधिकार यात्रा के समापन समारोह में कहा कि महाराष्ट्र के लोकसभा चुनाव

में कांग्रेस के गठबंधन को जीत मिली थी लेकिन चार महीने बाद हुए विधानसभा चुनाव में भारतीय जनता पार्टी (भाजपा) के गठबंधन ने उन्हें बुरी तरह हरा दिया। उन्होंने कहा कि ताजुब की बात थी कि कांग्रेस गठबंधन के वोट कम नहीं हुए थे लेकिन विपक्षी गठबंधन के वोट काफी बढ़ गए थे। उन्होंने कहा कि बाद में उनकी पार्टी ने जांच की तो पता चला कि महाराष्ट्र में करोड़ों फर्जी वोट भाजपा और चुनाव आयोग कि मिलीभगत से जोड़े गए हैं। राहुल गांधी

ने कहा कि ऐसा ही बेंगलुरु सेंट्रल की एक विधानसभा सीट पर हुआ और हमारी तरफ से जांच की गई तो पता चला कि एक लाख फर्जी वोट जोड़े गए हैं। कांग्रेस

नेता ने कहा कि इसके बाद जब बिहार में मतदाता सूची के विशेष गहन पुनरीक्षण (एसआईआर) के दौरान 65 लाख वोट काट लिए गए तो चुनाव आयोग की चोरी कमजोर हो गयी। उन्होंने कहा कि कांग्रेस और उसके सहयोगियों की वोटर अधिकार यात्रा का जन्म यहीं से हुआ। कांग्रेस के पूर्व अध्यक्ष राहुल गांधी ने कहा कि जन शक्तियों ने महात्मा गांधी की हत्या की थी वही अब बाबा साहब भीम राव अम्बेडकर के संविधान की हत्या करना चाहते हैं।

बिहार की जनता खूटा ठोंककर भाजपा को बिहार से भगाने का काम करेगी: तेजस्वी

पटना (एजेंसी)। इंडिया गठबंधन की श्वेतर अधिकार यात्रा का समापन पटना में एक विशाल पैदल मार्च के साथ होने जा रहा है। इसमें गठबंधन के बड़े नेता शामिल हो रहे हैं। इस मार्च में शामिल होने के लिए लोकसभा में विपक्ष के नेता राहुल गांधी और कांग्रेस के राष्ट्रीय अध्यक्ष मल्लिकार्जुन खड़गे पटना पहुंच गए हैं। बिहार विधानसभा में विपक्ष के नेता तेजस्वी यादव भी इस समापन कार्यक्रम में शामिल होने के लिए आवास से गांधी मैदान रवाना हो गए। इस क्रम में उन्होंने मीडिया से बातचीत में कहा



कि भाजपा का असली चेहरा बिहार और देशभर में उजागर हो चुका है। जिस प्रकार से इन लोगों ने वोट की चोरी कराई है, उसे लोग जान गए हैं। इस बार बिहार की जनता खूटा ठोंककर इन्हें बिहार से भगाने का काम करेगी। उन्होंने कहा कि

बिहार से पूरे देश में यह संदेश जाएगा। लोकतंत्र और संविधान को जो समाप्त करना चाहते हैं, उन्हें देशभर में करारा जवाब मिलेगा। उन्होंने वोटर अधिकार यात्रा को पूरी तरह सफल बताते हुए कहा कि जिस भी जिले में यह यात्रा गई, वहां जनसेलाब देखने को मिला। लोगों का पूरा समर्थन मिला, बिहार के लोगों का आशीर्वाद मिला। उन्होंने इस समर्थन के लिए लोगों का आभार जताया। लोकसभा में विपक्ष के नेता राहुल गांधी और राजद नेता तेजस्वी यादव के नेतृत्व में निकाली गई।

सुप्रीम कोर्ट ने खारिज की 20 प्रतिशत इथेनॉल मिश्रित पेट्रोल की बिक्री के खिलाफ जनहित याचिका

नई दिल्ली (एजेंसी)। उच्चतम न्यायालय ने सोमवार को उस जनहित याचिका को खारिज कर दिया, जिसमें देश भर में 20 प्रतिशत इथेनॉल-मिश्रित पेट्रोल (ईबीपी-20) बेचने की शुरूआत को चुनौती दी गई थी। याचिका में आरोप लगाया गया था कि लाखों वाहन चालक ऐसे ईंधन का उपयोग करने को मजबूर हैं, जिसे उनके वाहनों के लिए डिजाइन नहीं किया गया है। प्रधान न्यायाधीश बी आर गवई और न्यायमूर्ति के विनोद चंद्रन की पीठ अधिवक्ता अक्षय मल्होत्रा ? द्वारा दायर याचिका में उठाए गए तर्कों से सहमत नहीं हुई। याचिका में पेट्रोलियम

एवं प्राकृतिक गैस मंत्रालय को सभी ईंधन स्टेशनों या पेट्रोल पंप पर इथेनॉल-मुक्त पेट्रोल की उपलब्धता सुनिश्चित करने के लिए निर्देश देने की मांग की गई थी। केंद्र की ओर से अर्तनी जनरल आर वेंकटरमणी ने याचिका का विरोध करते हुए दावा किया कि ई20 ईंधन गन्ना किसानों के लिए फायदेमंद है। उन्होंने कहा, मैं जिम्मेदारी के साथ यह बात कह रहा हूं

कि याचिकाकर्ता (मल्होत्रा) के तो केवल नाम का इस्तेमाल हो रहा है। इसके पीछे एक लॉबी है। सरकार ने प्रत्येक चीज पर विचार किया है। इसके बाद पीठ ने याचिका खारिज कर दी। याचिकाकर्ता की ओर से वरिष्ठ अधिवक्ता शादान फरासत ने कहा कि पेट्रोल पंपों पर अब केवल इंबीपी-20 ही उपलब्ध होता प्रतीत हो रहा है, वह भी बिना किसी सूचना के। उन्होंने कहा कि इंबीपी-20 इसके अनुरूप निर्मित वाहनों के लिए समस्या नहीं है। फरसत ने कहा, लेकिन बड़ी संख्या में वाहनों का निर्माण इसके अनुरूप नहीं किया गया है। याचिका में अधिकारियों को सभी पेट्रोल पंपों और

वितरण इकाइयों पर इन्थेनॉल की मात्रा का लेबल अनिवार्य रूप से लगाने का निर्देश देने की भी मांग की गई थी, ताकि यह उपभोक्ताओं को स्पष्ट रूप से दिखाई दे, और यह भी सुनिश्चित करने का निर्देश दिया जाए कि ईंधन वितरण के समय उपभोक्ताओं को अपने वाहनों की इन्थेनॉल अनुकूलता के बारे में सूचित किया जाए। याचिका में कहा गया था कि अधिकारियों को गैर-अनुपालन वाले वाहनों में 20 प्रतिशत उपयोग की सीमा तक इन्थेनॉल मिश्रित ईंधन के कारण यांत्रिक क्षरण और दक्षता हानि पर एक राष्ट्रव्यापी प्रभाव अध्ययन करने का निर्देश दिया गया था।

देश के स्वाभिमान के लिए योगदान देने में अग्रवाल समाज अग्रणी-मुख्यमंत्री डॉ. यादव

अग्रवाल समाज की भावना के अनुरूप प्रदेश के शहरों में बनाए जायेंगे बहुउद्देश्यीय गीता भवन

ग्वालियर। मुख्यमंत्री डॉ. मोहन यादव ने कहा कि देश के स्वाभिमान के लिये योगदान देने में अग्रवाल समाज सदैव अग्रणी रहा है। अपने बनने का भाव, संघर्षों के बीच जगह बनाने का भाव एवं देश सेवा का भाव अग्रवाल समाज में गहरे तक समाहित है। अग्रवाल समाज की इसी भावना के अनुरूप सरकार प्रदेश के शहरों में बहुउद्देश्यीय गीता भवनों की स्थापना करायेंगी। इन भवनों में कम्प्यूटर शिक्षा व जनकल्याण के कार्य सहित अन्य सामाजिक गतिविधियाँ आयोजित की जा सकेंगी। गीता भवनों के निर्माण में सहयोग के लिये अग्रवाल समाज आगे आए। मुख्यमंत्री डॉ. यादव रविवार को ग्वालियर में अखिल भारतीय अग्रवाल संगठन की मध्यप्रदेश इकाई द्वारा दि ग्रेट महाराज अग्रसेन नाटक मंचन के उपलक्ष्य में आयोजित कार्यक्रम को संबोधित कर रहे थे। यहाँ जीवाजी विश्वविद्यालय के अटल सभागार में आयोजित हुए कार्यक्रम में विधानसभा अध्यक्ष नरेन्द्र सिंह तोमर, ऊर्जा मंत्री प्रद्युम्न सिंह तोमर, सांसद भारत सिंह कुशवाह, का जीवन सदैव प्रेरणादायी रहा है। अग्रसेन महाराज ने समाज को बताया कि सफल व सार्थक जीवन जीने की दृष्टि क्या हो। मुख्यमंत्री ने



अखिल भारतीय अग्रवाल संगठन के राष्ट्रीय अध्यक्ष प्रदीप मित्तल, रमेश गर्ग व संगठन के प्रदेश अध्यक्ष डॉ. राकेश अग्रवाल सहित अन्य पदाधिकारी एवं भाजपा जिला अध्यक्ष जयप्रकाश राजौरिया मंचासीन थे। मुख्यमंत्री डॉ. मोहन यादव ने कहा कि अग्रसेन महाराज

कहा कि भगवान गणपति को बुद्धि का प्रतीक और माँ लक्ष्मी जी को धन की देवी कहा जाता है। अग्रवाल समाज में यह दोनों विशेषतायें शामिल हैं। मार्ग कही से शुरू हो पर अग्रवाल समाज ऊँचाई पर अवश्य पहुँचता है। उन्होंने कहा कि महाराणा प्रताप की विजय यात्रा के दौरान

कठिन समय में भामाशाह की भूमिका अनुलनीय रही। इसी तरह आज भी जब-जब देश को जरूरत होती है, अग्रवाल समाज मदद के लिये आगे खड़ा दिखाई देता है। मुख्यमंत्री ने यह भी कहा कि अग्रवाल समाज के सहयोग से ही जनसंघ के रूप में शुरू हुई छोटी सी इकाई आज विश्व के सबसे बड़े दल का रूप ले चुकी है। उद्योगों के लिये देश की सबसे अच्छी संभावनाओं वाला राज्य है मध्यप्रदेश मुख्यमंत्री डॉ. मोहन यादव ने कहा कि देश में उद्योगों के लिये मध्यप्रदेश सबसे अच्छी संभावनाओं वाला राज्य है। मध्यप्रदेश में सभी प्रकार के रोजगार व उद्योगों की स्थापना के लिये सरकार हर तरह की मदद उपलब्ध करा रही है। उन्होंने कहा सरकार उद्योगों में श्रमिकों के रखने के लिये अनुदान के साथ-साथ बिजली, जमीन व अन्य प्रकार के अधोसंरचनागत कार्यों के लिये भरपूर अनुदान दे रही है। साथ ही

अस्पतालों व शिक्षण संस्थानों की स्थापना के लिये भी सरकार द्वारा अनुदान दिया जाता है। **महापुरुषों की लीलायें समाज को प्रेरणा देती हैं** मुख्यमंत्री डॉ. मोहन यादव ने कहा कि भगवान एवं महापुरुषों की लीलायें समाज को प्रेरणा देती हैं। भगवान श्रीकृष्ण ने अपने जीवन में बहुत प्रकार की लीलायें की। बाबा महाकाल की नगरी उज्जैन से लेकर प्रदेश भर में जहाँ-जहाँ भगवान श्रीकृष्ण ने लीलायें कीं उन सभी को कृष्णपाथेय के रूप में विकसित किया जायेगा। उन्होंने दि ग्रेट महाराजा अग्रसेन नाटक का मंचन करने के लिये अग्रवाल समाज को साधुवाद दिया। साथ ही कहा कि महाराज अग्रसेन का जीवन चरित्र नई पीढ़ी के लिये आगे बढ़ने का मार्ग प्रशस्त करेगा। कार्यक्रम में अखिल भारतीय अग्रवाल संगठन के राष्ट्रीय अध्यक्ष प्रदीप मित्तल ने भी विचार व्यक्त किए। उन्होंने कहा कि सरकार द्वारा जनकल्याण की जो योजनायें संज्ञान में लाई जायेंगी।

दून पब्लिक स्कूल में खेलों का महाकुंभ, मेजर ध्यानचंद को समर्पित रहा नेशनल स्पोर्ट्स डे

शिवपुरी। दून पब्लिक स्कूल का प्रांगण रविवार को खेलों के रंग से सराबोर नजर आया। अक्सर था राष्ट्रीय खेल दिवस का, जब छात्रों ने खेल के मैदान को उत्साह और जोश से गुंजा दिया। शुरुआत हुई रंग-बिरंगे मार्च पास्ट से, जहाँ चारों हाउस मिलखा, रमन, टैगोर और गांधी ने सलामी दी। इसके बाद प्रियंका अग्रवाल के निर्देशन में 50 से अधिक विद्यार्थियों ने जब मंच पर धमाकेदार नृत्य प्रस्तुति दी तो तालियों की गड़गड़ाहट गूंज उठी। बास्केटबॉल, क्रिकेट, फुटबॉल और एथलेटिक्स जैसी आधुनिक प्रतियोगिताओं के साथ-साथ पारंपरिक खेलों ने भी बच्चों का उत्साह बढ़ाया। इस बार का ताज मिलखा और गांधी हाउस ने अपने नाम कर लिया। स्कूल की संचालिका डॉ. खुशी खान ने खिलाड़ियों को संबोधित करते हुए कहा कि खेल हमें सिर्फ फिट नहीं रखते, बल्कि जीवन में अनुशासन

और सकारात्मक ऊर्जा का संचार भी करते हैं। खेल दिवस के स्टार परफॉर्मर अनुष्का, यशिका, मनु, चैपियन खदीजा खान दोनों को स्कूल ने प्लेयर ऑफ द ईयर अवॉर्ड से नवाजा गया। कार्यक्रम को सफल

बनाने में चारों हाउस के कोऑर्डिनेटर निरंजन सर, संजय सर, हिमांशु सर, आरिश सर और खेल प्रशिक्षक सभी खान की मेहनत सराहनीय रही।



एसपी का शिकंजा, कुंभराज पुलिस ने राजस्थान का नशा सौदागर किया गिरफ्तार आरोपी से 6 लाख की स्मैक, एक मोबाइल व तस्करी में इस्तेमाल बाइक बरामद

गुना। एसपी अंकित सोनी ने नशा कारोबार पर शिकंजा कसते हुए जिले में अवैध मादक पदार्थों के क्रय-विक्रय व तस्करी में लिप्त माफियाओं, कारोबारियों, तस्करी पर कार्रवाई की सख्त निर्देश दिए हैं। इसी के चलते कुंभराज थाना प्रभारी पंकज त्यागी और उनकी टीम ने बीते रोज थाना क्षेत्र में स्मैक तस्करी की सूचना पर तत्परा से कार्यवाही करते हुए नशे का सौदागर गिरफ्तार किया है। जिससे 49 ग्राम स्मैक, एक मोबाइल व घटना में इस्तेमाल एक पल्सर मोटर साइकिल बरामद की है। गौरतलब है कि बीते रोज कुंभराज थाना पुलिस को मुखबिर से सूचना



मिली थी कि मृगवास तरफ से एक बजाज पल्सर मोटर सायकिल

क्रमांक MP08 ZB 6745 से एक व्यक्ति स्मैक लेकर कुंभराज की ओर आ रहा है। स्मैक तस्करी की इस सूचना के मिलते ही कुंभराज थाने से तत्काल पुलिस की एक टीम मृगवास रोड पर पहुंची और घात लगाकर सशस्त्र व्यक्ति के आने का इंतजार किया। जहां पर कुछ ही देर बाद मृगवास तरफ से मुखबिर के बताये हुलिये की मोटर सायकिल व व्यक्तिक के आता दिखाई देने पर पुलिस फोर्स ने उसे घेराबंदी कर रोक लिया। पूछताछ पर उसने अपना नाम ओमप्रकाश पुत्र किशोरीलाल मीणा निवासी बोरखेडी थाना छोपाबडौद जिला बारां राजस्थान का होना बताया एवं जिसकी विधिवत

तलाशी लेने पर उसके पास से 49 ग्राम स्मैक एवं एक वीवो कंपनी का मोबाइल बरामद हुआ। आरोपी से बरामद स्मैक कीमत 06 लाख रुपये, एक वीवो कंपनी का मोबाइल एवं स्मैक तस्करी में इस्तेमाल मोटर साइकिल कीमत 50 हजार रुपये सहित कुल साढ़े छह लाख रुपये का मसस्का पुलिस ने जप्त कर आरोपी को गिरफ्तार किया गया और उसके विरुद्ध कुंभराज थाने में अपराध क्रमांक 184/25 धारा 8/21 एनडीपीएस एक्ट के तहत प्रकरण पंजीबद्ध कर विवेचना में लिया है। आरोपी के स्मैक तस्करी के अन्य स्त्रोतों के संबंध में पुलिस द्वारा अभी और जांच की जा रही है।

गुना। एसपी अंकित सोनी के निर्देशन में जिले में विभिन्न अवैध अथवा अनेक गतिविधियों में लिप्त माफियाओं, कारोबारियों, तस्करी आदि पर निरंतर कार्यवाहियां की जा रही हैं। इसी क्रम में जिले के धरनावदा थाना प्रभारी प्रभात कटारे के नेतृत्व में झारम चौकी पुलिस ने बोरखेडी में जुए की सूचना पर तत्काल कार्यवाही कर 05 जुआरी दबोचे हैं। बता दें कि 31 अगस्त को जिले के धरनावदा थाना क्षेत्र के बोरखेडी में कुछ लोगों के फड़ जमाकर तास पत्तों से रूपयों की हराजीत के दाव लगाकर जुआ खेले जाने की मुखबिर की सूचना



की धरपकड़ के लिए तत्काल ग्राम बोरखेडी पहुंची और जहां दौड़कर जुआ खेल रहे 05 जुआरियों को दबोच लिया। जिन्होंने पूछताछ

पर अपने नाम 1-गिराज पुत्र मंगीलाल कुशवाह उम्र 40 वर्ष निवासी ग्राम मुरादपुर, 2-गोविंद पुत्र हनुमत सिंह किरार उम्र 24 साल निवासी ग्राम शेखपुरा, 3- छोटेलाल पुत्र भगवान लाल नामदेव

उम्र 40 साल निवासी मुरादपुर, 4- जगदीश पुत्र कल्याण सिंह गुर्जर उम्र 33 वर्ष निवासी ग्राम बोरखेडी एवं 5-श्यामलाल पुत्र हर पारदी उम्र 55 साल निवासी ग्राम बोरखेडी थाना धरनावदा के होना बताये। पुलिस ने मौके से कुल 5 हजार 1 सौ 30 रुपये नकदी सहित तास की एक गड़्डी जप्त कर जुआ खेलते पकड़े गये सभी 05

भाजपा कार्यकर्ताओं ने जिले के 1103 बूथों पर सुनी पीएम मोदी के मन की बात

गुना। प्रधानमंत्री नरेंद्र मोदी ने अपने रेंडियो कार्यक्रम मन की बात के 125 वें एपिसोड में देशवासियों को संबोधित कर प्राकृतिक आपदाओं का निवारण किया। उन्होंने कहा कि बारिश, बाढ़ और भूस्खलन से काफी तबाही हुई है। हर पीड़ित का दर्द, हम सभी का दर्द है। हर कोई पीड़ितों की मदद के लिए हरसंभव मदद कर रहा है। पीएम मोदी के मनझुकीझवात के 125वें संस्करण का लाइव प्रसारण को भाजपा जिलाध्यक्ष धर्मेद सिंह सिकरवार ने कैट मंडल के वृथ क्रमांक 142, गोविंद गार्डन पर समस्त वृथ कार्यकर्ताओं और पार्टी के पदाधिकारियों एवं महिला मोर्चा की बहनों के साथ सुना। भाजपा जिला मीडिया प्रभारी



विकास जैन नखराली ने बताया कि माह के अंतिम रविवार को पीएम मोदी के रेंडियो कार्यक्रम

जिन परिवारों ने अपने प्रियजन खोए, उनका दर्द हम सबका दर्द है। उन्होंने कहा कि मेरे प्यारे देशवासियों, नमस्कार! मानसून के इस मौसम में प्राकृतिक आपदाएं देश की कसौटी कर रही हैं। पिछले कुछ हफ्तों में हमने बाढ़ और भू-स्खलन का बड़ा कहर देखा है। कहीं घर उजड़ गए, कहीं खेत डूब

गए, परिवारों के परिवार उजड़ गए, पानी के तेज बहाव में कहीं पुल बह गए, सड़कें बह गईं, लोगों का जीवन संकट में फंस गया। इन घटनाओं ने हर हिंदुस्तानी को दुखी किया है। जिन परिवारों ने अपने प्रियजन खोए, उनका दर्द हम सबका दर्द है। जहाँ भी संकट आया, वहाँ के लोगों को बचाने के लिए हमारे एनडीआरएफ-एसडीआरएफ के जवान, अन्य सुरक्षा बल हर कोई दिन-रात जुटे रहे। जवानों ने तकनीक का सहारा भी लिया है। थर्मल कैमरे, लाइव डिटेक्टर, खोजी कुत्ते और ड्रोन से निगरानी, ऐसे अनेक आधुनिक संसाधनों के सहारे राहत कार्य में तेजी लाने की भरपूर कोशिश की गई।

शिवपुरी। प्रधानमंत्री नरेंद्र मोदी जी के लोकप्रिय मासिक रेंडियो कार्यक्रम मन की बात के 125वें एपिसोड का प्रसारण रविवार को वृथ क्रमांक 83 लर्नर्स अकेडमी में हुआ। इस अवसर पर शिवपुरी विधायक देवेन्द्र जैन ने कार्यक्रम की सराहना करते हुए युवाओं को प्रेरक संदेश दिया। विधायक जैन ने कहा कि आज का युवा ही कल के भारत का भविष्य है। यदि युवा अपनी बुरी आदतों से दूर रहें और सकारात्मक दिशा में आगे बढ़ें, तो वे न सिर्फ अपना बल्कि परिवार और पूरे देश का नाम रोशन करेंगे। उन्होंने युवाओं से हर माह मन की बात अवश्य सुनने की अपील करते हुए कहा कि यह कार्यक्रम जीवन को सही दिशा देने वाला है और राष्ट्र निर्माण में युवाओं



को उपलब्धियों तथा जम्मु-कश्मीर के विकास जैसे कई अहम विषयों पर चर्चा की। उन्होंने इसे जनता के साथ सीधा संवाद और सामूहिक विकास की प्रेरणा बताया। विधायक जैन ने कहा कि मन की बात सिर्फ राजनीतिक मंच नहीं, बल्कि समाज सुधार का सशक्त माध्यम है। खासकर युवा वर्ग के लिए यह कार्यक्रम प्रेरणा का स्रोत है, जिससे वे सकारात्मक सोच के साथ अपने जीवन और समाज को बेहतर दिशा दे सकते हैं। इस अवसर पर पुरानी शिवपुरी मंडल अध्यक्ष गिराज शर्मा, मंडल उपाध्यक्ष ऋतिक गर्ग, वरिष्ठ समाजसेवी संजीव जैन, अंशुल जैन सहित अनेक कार्यकर्ता एवं गणमान्य नागरिक मौजूद रहे।

विशेष एपिसोड में प्राकृतिक आपदाओं और राहत कार्यों, खेलों

अंबाह की धरती पर अटल स्मृति को नमन, मुरैना को मिला नया विकास मॉडल : मुख्यमंत्री डॉ. यादव

अटल प्रतिमा से लेकर आईटीआई तक - वंबल अंचल के सर्वांगीण विकास का रोडमैप तैयार

मुरैना। मुख्यमंत्री डॉ. मोहन यादव ने कहा है कि भारत रत्न स्व. श्री अटल बिहारी वाजपेयी की 21 फीट ऊँची भव्य प्रतिमा का अनावरण सीभागवा का क्षण है। 'अटल स्मृति संघ, अंबाह की पुण्य भूमि पर आज एक स्वर्णिम अध्याय की शुरुआत हुई है।' मुख्यमंत्री डॉ. यादव रविवार को मुरैना जिले के अंबाह में 31 लाख रुपये की लागत से निर्मित प्रतिमा के अनावरण कार्यक्रम को संबोधित कर रहे थे। मुख्यमंत्री डॉ. यादव ने कहा कि अटल जी की यह प्रतिमा जयधर महादेव पार्क में स्थापित की गई है, जहाँ 25 लाख की लागत से जिम



मूल्य की शासकीय भूमि पर स्थापित की गई है। उन्होंने कहा कि अटल जी के नेतृत्व में गांव-गांव तक सड़कों का जाल बिछाया गया। वर्ष 1956 से



कॉलेज खोले गए हैं। शिक्षा के क्षेत्र में सांदिपनि विद्यालयों की स्थापना विकासखंड स्तर पर की जा रही है। इसके अतिरिक्त आईटीआई संस्थान

भी खोले जा रहे हैं, जिससे छात्र-छात्राएं पढ़-लिखकर अपने ही जिले में रोजगार प्राप्त कर सकें। इसी क्रम में 500 करोड़ की लागत से ग्राम पिरसेबा में उद्योग स्थापना हेतु भूमिपूजन किया गया है। मुख्यमंत्री डॉ. यादव ने कहा कि प्रदेश में सिंचाई के क्षेत्र में भी बड़ी उपलब्धि हासिल की गई है। अब तक सिंचित रकबा 44 लाख हेक्टेयर तक बढ़ाया जा चुका है और पिछले सवा साल में 7.5 लाख हेक्टेयर भूमि अतिरिक्त सिंचित की गई है। सरकार का संकल्प है कि वर्ष 2028 तक प्रदेश में 100 लाख हेक्टेयर भूमि सिंचित की जाए। उन्होंने भूमि

मुरैना बदलते समय के साथ नवीन स्वरूप में दिखाई देगा। विधानसभा अध्यक्ष नरेंद्र सिंह तोमर ने कहा कि शिक्षा, स्वास्थ्य एवं रोजगार के क्षेत्र में राज्य सरकार पूर्णतः प्रतिबद्ध है। सरकार का लक्ष्य है कि युवाओं को पढ़ाई के बाद अपने ही क्षेत्र में रोजगार उपलब्ध हो। इसी उद्देश्य से रजौथा में सांदिपनि विद्यालय का लोकार्पण, कॉलेज का भूमिपूजन और पिरसेबा में उद्योग स्थापना जैसे ऐतिहासिक कार्य किए गए हैं। उन्होंने कहा कि अंबाह एवं गोट क्षेत्र में भी सांदिपनि विद्यालय शीघ्र ही पूर्ण होंगे। बच्चों को श्रेष्ठ शिक्षा मिले, इसके लिए वे पूरी लगन से अध्ययन करें।

मुख्य मार्ग पर कचरा फेंकने पर वाइन शॉप से वसूला जुर्माना

ग्वालियर। नगर निगम के स्वास्थ्य अमले द्वारा गंदगी फैलाने वालों के खिलाफ निरंतर जुर्माने की कार्यवाही की जा रही है। इसके साथ ही आम नागरिकों को स्वच्छता के प्रति जागरूक किया जा रहा है। मुख्य स्वास्थ्य अधिकारी डॉ. वैभव श्रीवास्तव ने जानकारी देते हुए बताया कि नगर निगम आयुक्त संघ प्रिय के निर्देशानुसार निगम अमले द्वारा निरंतर अभियान चलाया जाकर गंदगी फैलाने वालों के खिलाफ कार्यवाही की जा रही है। जिसके तहत स्वास्थ्य अधिकारी भीष्म कुमार पमनानी के निर्देशन में आज वार्ड 21 मेला ग्राउंड रोड पर वाइन शॉप द्वारा गंदगी फैलाने पर 2000 का जुर्माना किया गया एवं समझाइश दी गई कि आपको द्वारा यदि अब गंदगी फैलाई गई तो और अधिक जुर्माना किया जाएगा। कार्यवाही के दौरान सहायक स्वास्थ्य अधिकारी गौरव सेन, डब्ल्यूएचओ वीर सिंह, राहुल तोमर आदि उपस्थित रहे।



सम्पादकीय

पलटी मारने के उस्ताद मोदी

भारतीय राजनीति में पलटी मारने का अगर कोई रिकार्ड दर्ज होगा, तो निश्चित ही नीतीश कुमार को विजेता घोषित किया जाएगा। क्योंकि वे साल बीतते न बीतते अपने विचारों को बदल कर एक गठबंधन से दूसरे में शामिल हो जाते हैं। लेकिन नरेन्द्र मोदी तो शायद पलटी मारने में नीतीश कुमार का रिकार्ड तोड़ चुके हैं, वो भी अंतरराष्ट्रीय स्तर पर। अमेरिका, चीन, पाकिस्तान, कनाडा, तुर्की इन सारे देशों को लेकर नरेन्द्र मोदी ने जो भी दावे किए, वो सब कुछ ही महीनों में खुद ही खारिज भी कर दिए।निज्जर हत्याकांड में भारत पर लगे गंभीर आरोपों के बाद कनाडा से भारत के रिश्ते इतने बिगड़ चुके थे कि दोनों देशों ने एक-दूसरे के राजनयिकों को निकाल बाहर किया था। वीजा रद्द किए जा रहे थे। यहां तक कि जून में हुई जी 7 की बैठक में भी पहले श्री मोदी को विशेष आमंत्रितों में शामिल नहीं किया गया था, लेकिन फिर कनाडा के नए प्रधानमंत्री बने मार्क कार्नी ने फोन किया और श्री मोदी कनाडा चले गए। अब दोनों देशों ने फिर से अपने-अपने राजदूतों की नियुक्ति कर दी है। तुर्की के साथ भी ऐसा ही यू टर्न प्रधानमंत्री ने लिया है। ऑपरेशन सिंदूर में जानकारी सामने आई थी कि तुर्की ने भारत के खिलाफ जाकर पाकिस्तान की मदद की है, इसके बाद मोदी सरकार ने तुर्की के बहिष्कार की बात कही और श्री मोदी को अंधा समर्थन करने वालों ने तुर्की को कोसना शुरू कर दिया। देश की उन नामचीन हस्तियों को निशाने पर लिया, जिनकी तुर्की के राष्ट्रपति रेचेप तैयब अदोगान से कभी मुलाकात की। लेकिन अब तीन महीने में भारत सरकार ने तुर्की और भारत की कुछ एयरलाइनों के बीच समझौते को हरी झंडी दिखा दी है। यानी बहिष्कार की अवधि तीन महीने भी नहीं रही। अमेरिका के साथ तो जबरन की नजदीकियां और खासकर डोनाल्ड ट्रंप को प्यारा दोस्त बताकर नरेन्द्र मोदी ने पूरे देश को किस आफत में डाल दिया है, ये अब वो व्यापारी ही बेहतर बता पाएंगे, जिनके कारोबार टैरिफ के कारण ठप्प हो गए हैं। व्यापार रोकने की धमकी देकर ही ट्रंप ने युद्धविराम करने का दावा किया था। लेकिन नरेन्द्र मोदी न ट्रंप को टैरिफ लगाने से रोक पाए, न युद्धविराम की बात को नाम लेकर खारिज किया, और न ट्रंप की तरफ से भारत के लगातार किए गए अपमान पर कोई जवाब दे पाए। अब श्री मोदी की छवि गढ़ने में लगा मीडिया ये साबित करने की कोशिश कर रहा है कि ट्रंप को झटका देने के लिए श्री मोदी ने तैयारी कर ली है और उनकी मौजूदा चीन यात्रा को भी इससे जोड़ा जा रहा है। जापान में बुलेट ट्रेन की सवारी के बाद नरेन्द्र मोदी चीन पहुंच गए। इधर बुलेट ट्रेन का सपना दिखाकर श्री मोदी ने हजारों-लाखों लोगों को कहीं बाढ़, कहीं भू स्खलन का शिकार होने के लिए छोड़ दिया है। बहरहाल, रविवार को नरेन्द्र मोदी ने चीन के राष्ट्रपति शी जिनपिंग से द्विपक्षीय मुलाकात की। सात साल बाद श्री मोदी चीन पहुंचे हैं। उनके पिछले दौरे में दोनों नेताओं ने फिल्मी संगीत का आनंद लिया था। लेकिन उसके बाद गलवान घाटी की झड़प हुई, जिसमें भारत के 20 सैनिक शहीद हुए और न जाने कितनी जमीन चीन के पास जा चुकी है, इसका कोई हिसाब सरकार ने नहीं दिया। क्योंकि नरेन्द्र मोदी ने तो कभी माना ही नहीं कि चीन ने घुसपैठ की है। उनके हिसाब से न कोई आया, न आएगा। लेकिन चीन की घुसपैठ के बारे में लदाख के लोग शिकायत करते हैं। पूर्वी लदाख में सीमा पर अप्रैल 2020 से पहले की यथास्थिति बहाल नहीं हो पाई है। वहीं चीन ने 2020 के बाद कई बार अरणाचल प्रदेश के कई इलाकों का मंदारिन में नामकरण किया है। चीन अरुणाचल प्रदेश को दक्षिणी तिब्बत कहता है। यानी उसकी तरफ से विस्तारवादी नीति जारी है और इस बीच ऑपरेशन सिंदूर में भी पाकिस्तान को भी चीन ने खुलकर मदद की। श्री मोदी जिस शंघाई की ऑपरेशन ऑर्गेनाइजेशन (एससीओ) बैठक के लिए चीन पहुंचे हैं, पाक के प्रधानमंत्री शाहबाज शरीफ भी पहुंचे हैं। शरीफ के स्वागत के लिए बहुत से लोग पहुंचे, जबकि इक्का-दुक्का लोग नरेन्द्र मोदी को लेने पहुंचे। चीन के तियानजिन में शी जिनपिंग से द्विपक्षीय वार्ता में श्री मोदी ने कहा, स्पिछले वर्ष कजान में हमारी बहुत ही सार्थक चर्चा हुई थी। हमारे संबंधों को एक सकारात्मक दिशा मिली है। सीमा पर डिसईंगेजमेंट के बाद शांति और स्थिरता का माहौल बना हुआ है। हमारे सहयोग से दोनों देशों के 2.8 अरब लोगों के हित जुड़े हुए हैं। परस्पर विश्वास, सम्मान और संवेदनाशीलता के आधार पर हम अपने संबंधों को आगे बढ़ाने के लिए प्रतिबद्ध हैं। वहीं शी जिनपिंग ने कहा, हम दोनों दुनिया के सबसे ज्यादा आबादी वाले देश हैं और ग्लोबल साउथ का हिस्सा हैं। दोस्त बने रहना, अच्छे पड़ोसी होना, ड्रेगन और हाथी का साथ आना बहुत जरूरी है।

मनुष्य के दखल से पृथ्वी की बदहाली

संजीव ठाकुर
महात्मा गांधी ने खुद कहा है कि पृथ्वी पर सभी की आवश्यकताओं को पूरा करनेकेलिए संसाधन है, किंतु मानव की लालच को पूरा करने का कोई साधन नहीं है। हमारी जरूरत रोटी, कपड़ा, मकान और जल की थी किन्तु मनुष्य की लालसा के कारण हमें उद्योग धंधों का विकास तीव्र गति से करना पड़ा, मशीनें जितनी बड़ी से बड़ी होती गई आदमी उतना ही बौना होता गया।जब हम अपने विकास का इतिहास देखते हैं तो ब्रिटिश सत्ता के दौरान हमारे संसाधनों का प्रकृति का अंधाधुंध दोहन होता रहा है। कृषि में नई नई तकनीक ट्रैक्टर, रसायनिक उर्वरक, कीटनाशकों के प्रयोग से भूमि बंजर होकर कराहने लगी। विकास का सही मायने माननीय शक्तियों के साथ ऊर्जा और उसकी शक्ति तथा सामर्थ्य का सही उपयोग ही होगा। जब से हमने विकास के पथ पर उड़ान भरी है उद्योगों की चिमनी यों को ऊपर उठाया मोबाइल क्रांति का बटन दबाया ई-मेल पर सवार होकर विश्व संदेश को सुना तब से हमारे झरनों का कल कल स्वर और संगीत बंद हो गया, पक्षियों का कलरव बंद हो गया पक्षी अब चीत्कार कर रहे हैं। नदी नाले सूखकर मृताश्म हो गए हैं।यसुद्ध की लहरों की झुंकार विलुप्त हो गई है और पानी खारा और खारा हो



A hand holding a small globe of the Earth, symbolizing human impact on the planet.

प्रकृति की गोद में सुगंधित वायु की लहरों में खो जाना चाहिए। झरनों में बैठकर नौका विहार का आनंद लेना चाहिए या कंप्यूटर में बैठकर नेट खोल कर नन्हे मुने की आंखों पर जोर डालकर उन्हें चश्मा वाला बनाना चाहिए। हरा भरा हिंदुस्तान यानी कि ग्रीन इंडिया और डिजिटल इंडिया का सपना नदी के दो

कभी ना मिलने वाले किनारे हैं। विकास के नाम पर असीमित उद्योग धंधों की बाढ़ आ गई है। भूमि समाप्त हो रही है साथ ही हमारी वायु विषैली हो गई है। रात में शहरी मकानों में बिजली के झालारों के सामने आकाश में रात्रि के तारों की चमक फीकी पड़ गई है। जंगलों को हम ऐसे

साफ करते गए जैसे सड़क पर रोड रोलर चला रहे हैं। नगर बने ,महानगर बने ,मकान बने किंतु अब घर गायब होते गए, हमें तब सुध आई जब चिड़िया चुग गई खेत, हमें विकास के नाम पर मानव सभ्यता से जुड़ी जमीन पानी,



हरियाली,पक्षी जानवर सब चाहिए केवल अंधाधुन्ध कंक्रोट का विकास या इंटरनेट की रफ्तार नहीं चाहिए।इसके लिए हमें संसाधनों के अंधाधुंध प्रयोग का अंकुश लगाना होगा। संसाधनों का इस्तेमाल अतिक्रि में नहीं आना चाहिए।

हम प्राकृ तिक परियोजना तथा परिस्थितिकी की परियोजनाओं का स्वागत करना होगा सम्मान करना होगा। हमें अंतरराष्ट्रीय स्तर पर सौर, पवन, बायोगैस, ज्वार तंग लहरों को ऊर्जा का आधार बनाना होगा। भारत में परिस्थित्या बड़ी विपत्ति है एक तरफ सोडियम लाइट से नवमी दिल्ली ,मुंबई ,बैंगलुरु की सीन सड़कें हैं, ऊंची ऊंची झरतें हैं, तेज गति

की मेट्रो है,वीडियो कॉन्फ्रेंसिंग का लुप्त उद्योते हुए युवक युवतियां हैं, दूसरी तरफ पसीने से भीगा हुआ किसान हैं। कैरोसिन की चिमनी में बच्चों को कहानी सुनाती माताएं हैं। यानी कि इतनी डिजिटल विषम बताएं भारत के अलावा विश्व के किसी भी कोने में नहीं है। भारत मेंविकास के नाम पर डिजिटलाइजेशन करने की आवश्यकता जरूर है पर गांव जंगलों नदियों और प्राकृतिक संसाधनों के निरस्तीकरण और विनाश की कीमत पर नहीं। हमें यह याबित करना होगा कि भारत के विकास की हरित क्रांति के साथ-साथ डिजिटल इंडिया भी विकास की गति को बढ़ा रहे हैं। इसमें कोई संदेह नहीं कि भारत कि हरित क्रांति का विकास ही डिजिटल इंडिया का स्वप्न को भी पूरा करेगा। इसके लिए स्वच्छ साफ-सुथरे संसाधन जैसे जल, खनिज, यूरिनियम ,थोरियम नहीं होगा तब तक चालीक्रीय रिएक्टर की भट्टीयां कैसे चलेगी। किसी किने ने कहा है, जो घर बनाओ तो एक पेड़ भी लगा लेना, पंछी सारे उपवन के चहचहा उठें। विकास का जो भी रास्ता या नक्शा हम तैयार करेंगे निश्चित तौर पर वह मार्ग हरित क्रांति या हरित विकास से होकर गुजरेगा, जिससे हम अपनी 141 करोड़ जनसंख्या को स्वच्छ वातावरण दे पाएंगे और एक नए भारत की कल्पना को साकार कर पाएंगे।

ट्रंप टैरिफ चुनौती के बीच अर्थव्यवस्था की ताकत बनता कृषि क्षेत्र

निर्यात के क्षेत्र में भी कृषि सेक्टर महत्वपूर्ण भूमिका निभा रहा है। दरअसल अमेरिका और ट्रंप का निशाना हमारा कृषि क्षेत्र और डेयरी क्षेत्र प्रमुखता से हैं। अमेरिका के आगे सरेण्डर होने के स्थान पर हमारी सरकार ने ट्रंप के टैरिफ से निपटने का संकल्प लिया है यह अपने आप में बड़ी बात है। ट्रंप के टैरिफ वार के दौरान ही 2025 वित्तीय वर्ष की पहली तिमाही के जीडीपी के परिणाम इस मायने में महत्वपूर्ण हो जाते है कि ट्रंप द्वारा हमारी अर्थव्यवस्था को मृत अर्थव्यवस्था करार देने के



बावजूद चीन से भी हमारी जीडीपी विकास दर अधिक रही है। राष्ट्रीय सांख्यिकी संगठन एनएसओ द्वारा जारी रिपोर्ट के अनुसार जीडीपी 7.8 प्रतिशत रही है। यह पिछले एक साल यानी कि अप्रैल-जून 2024, जुलाई-सितंबर 2024, अक्टूबर-दिसंबर 2024 और जनवरी-मार्च 2025 की तुलना में भी अधिक है। सबसे खासबात यह है कि जीडीपी में बढ़ोतरी का श्रेय कृषि और सर्विस सेक्टर को जा रहा है। कृषि सेक्टर ने एक बार फिर यह साबित कर दिया है कि वह अर्थ व्यवस्था का प्रमुख स्तंभ है और तेजी से विकसित होती भारतीय अर्थव्यवस्था के विकास में महत्वपूर्ण भूमिका निभा रही

है। निश्चित रुप से इसका श्रेय अन्नदाता को तो जाता ही है इसके साथ ही सरकार की किसानोन्मुखी और कृषिनेन्मुखी नीति को भी जाता है। कृषि और संबंध क्षेत्र जिसमें कृषि के साथ ही पशुपालन, वानिकी और मत्स्य पालन शामिल हैं। एक मोटे अनुमान के अनुसार भारतीय अर्थव्यवस्था में कृषि क्षेत्र का 14 प्रतिशत योगदान है तो प्रत्यक्ष-अप्रत्यक्ष रुप से 50 प्रतिशत से अधिक लोगों की आजीविका एग्रीकल्चर सेक्टर पर आज भी निर्भर है। प्रधानमंत्री नरेन्द्र मोदी के आत्मनिर्भर

ड्रेगन और हाथी की मुलाकात से वैश्विक राजनीति में बड़ी हलचल हो गयी है

चीन की वुल्फ वॉरियर डिप्लोमेसी अब नरम पड़ती दिखाई दे रही है। इसके पीछे कई कारण हैं। जैसे- चीन की धीमी होती अर्थव्यवस्था, रियल एस्टेट जैसे क्षेत्रों की समस्याएं और बढ़ती युवा बेरोजगारी, जिसने नकली काम करने वाली कंपनियों तक को जन्म दिया है। तियानजिन में प्रधानमंत्री नरेंद्र मोदी और राष्ट्रपति शी जिनपिंग की मुलाकात को सिर्फ औपचारिक कूटनीतिक शिष्टाचार मान लेना भूल होगी। यह दरअसल उन जटिल और उलझे रिश्तों को नया आकार देने का प्रयास था, जिन्हें पूर्वी लदाख में चीनी घुसपैठ ने गहरी चोट पहुंचाई थी। सीमा पर खून बहने के बाद अब बीजिंग नरमी दिखा रहा है, तो यह उसकी मजबूरी है—भारत की नहीं। भारत ने यह बार-बार साफ किया है कि रिश्ते तभी आगे बढ़ेंगे जब सीमा पर शांति होगी। मोदी ने तियानजिन में यही संदेश दोहराया कि सीमा स्थिर रहेगी तभी भरोसा टिकेगा। देखा जाये तो चीन की पंचशील वाली बात भारत के लिए खोखले आश्वासन से ज्यादा मायने नहीं रखती क्योंकि पिछले वर्षों का अनुभव यही कहता है कि बीजिंग के शब्द और जमीन पर उसका व्यवहार मेल नहीं खाते। असली सवाल अब यही है कि क्या बीजिंग अपने वादों को जमीन पर उतारेगा, या फिर एक बार फिर हाथ मिलाओ और पीछे से वार करो वाली नीति अपनाएगा? फिलहाल तर्स्वीरं चमकीली हैं, लेकिन भारत ने बहुत स्पष्ट कर दिया है कि रिश्तों की असली परीक्षा सीमा पर होगी, कूटनीतिक भोज या लाल कालीन पर नहीं। देखा जाये तो भारत और चीन के द्विपक्षीय संबंध शुरू से ही जटिल रहे हैं। यह 1949 से कभी गहरे मतभेदों तो कभी सीमित सामंजस्य के उतार-चढ़ाव से गुजरे हैं। पूर्वी लदाख में चीनी घुसपैठ से शुरू हुई कठिनाइयों के बाद अब विश्व

की दो बड़ी अर्थव्यवस्थाएं भारत और चीन, अपने संबंधों को पटरी पर लाने के इच्छुक दिख रही हैं। कजान (रूस) में पिछले वर्ष आयोजित ब्रिक्स शिखर सम्मेलन से यह प्रक्रिया शुरू हुई थी जिसे तिआनजिन में आगे बढ़ाया गया है। देखा जाये तो भारत हमेशा से अपनी रणनीतिक स्वायत्तता को महत्व देता रहा है। डोनाल्ड ट्रंप की मेरा कहना मानो वरना टैरिफ झेलो वाली नीतियों ने इस सिद्धांत की सबसे बड़ी परीक्षा ली। मोदी ने न ट्रंप की नोबेल पुरस्कार वाली हठधर्मिता को महत्व दिया, न ही उनकी टीम की उकसावे भरी बातों पर प्रतिक्रिया दी। भारत ने रूसी तेल खरीदने का निर्णय भी जारी रखा और पीछे नहीं हटा। तिआनजिन में शी जिनपिंग के साथ बैठक का सबसे बड़ा संदेश यही था कि भारत अपने निर्णय स्वतंत्र रूप से लेगा और किसी तीसरे देश की इच्छा से प्रभावित नहीं होगा। हम आपको यह भी बता दें कि चीन की वुल्फ वॉरियर डिप्लोमेसी अब नरम पड़ती दिखाई दे रही है। इसके पीछे कई कारण हैं। जैसे- चीन की धीमी होती अर्थव्यवस्था, रियल एस्टेट जैसे क्षेत्रों की समस्याएं और बढ़ती युवा बेरोजगारी, जिसने नकली काम करने वाली कंपनियों तक को जन्म दिया है। हालाँकि, चीनी राजनीति में फिर से अतिराष्ट्रवाद लौट सकता है। भारत इस संभावना को समझता है और इसी कारण एलएपी पर अपनी रक्षा क्षमता मजबूत करते हुए चीन के साथ रिश्तों को नए सिरे से संतुलित कर रहा है। देखा जाये तो ट्रंप के टैरिफ ने वैश्विक व्यापार के नियम बदल दिए हैं। ऐसे में भारत को नए बाजारों की तलाश है। नई दिल्ली चाहती है कि बीजिंग भारतीय निर्यात को निष्पक्ष पहुँच दे। यह सच है कि इससे अमेरिका के बाजार में हुए नुकसान की पूरी भरपाई नहीं होगी, लेकिन व्यापार असंतुलन को चीनी निवेश से संतुलित किया जा

सकता है। यदि चीन भारतीय उद्योग के लिए रेयर अर्थ मैनेट जैसे महत्वपूर्ण कच्चे माल की आपूर्ति फिर शुरू करता है, तो भारत दूरसंचार, रक्षा, सेमीकंडक्टर और अन्य रणनीतिक क्षेत्रों जैसी निगेटिव लिस्ट को छोड़कर बाकी क्षेत्रों में धीरे-धीरे चीनी एफडीआई की अनुमति दे सकता है। दूसरी ओर, ट्रंप-युग की उथल-पुथल में चीन को भी आर्थिक अवसरों की जरूरत है। ऐसे में वह भारत के करीब आना चाह रहा है लेकिन भारत के लिए आगे बढ़ने के दौरान सतर्कता बरतना भी जरूरी है। वैसे कुल मिलाकर देखें तो तियानजिन में शंघाई सहयोग संगठन (रउड) शिखर सम्मेलन के दौरान प्रधानमंत्री नरेंद्र मोदी और राष्ट्रपति शी जिनपिंग की भेंट ने अंतरराष्ट्रीय कूटनीति के गलियारों में गहरी हलचल पैदा कर दी है। यह सिर्फ दो पड़ोसी देशों के बीच एक औपचारिक मुलाकात नहीं थी, बल्कि वैश्विक राजनीति के बदलते समीकरणों के बीच एक महत्वपूर्ण संकेत भी थी। मुलाकात के दौरान प्रधानमंत्री मोदी ने एक बार फिर स्पष्ट कर दिया कि भारत की विदेश नीति किसी तीसरे देश की नजर से नहीं देखी जानी चाहिए। मोदी ने स्पष्ट कहा कि सीमा पर शांति और स्थिरता रिश्तों के लिए बीमा पॉलिसी जैसी है। दोनों पक्षों ने पिछले साल की सफल डिसईंगेजमेंट प्रक्रिया पर संतोष जताया और सीमा विवाद का ह-यायपूर्ण, तर्कसंगत और स्वीकार्य समाधान निकालने की प्रतिबद्धता दोहराई। हालाँकि, चीनी बयान ने पंचशील सिद्धांतों का हवाला देते हुए यह कहा कि सीमा विवाद पूरे रिश्तों को परिभाषित नहीं करना चाहिए। यह भारतीय दृष्टिकोण से थोड़ा भिन्न था। हम आपको बता दें कि कुछ विश्लेषकों का मानना ​​है कि भारत-चीन निकटता से भारत-अमेरिका संबंध प्रभावित हो सकते हैं। परंतु यह दृष्टिकोण सतही है क्योंकि भारत कोई लेन-देन वाली शक्ति नहीं, बल्कि एक सभ्यतागत शक्ति है जो दीर्घकालिक दृष्टिकोण से संबंध बनाती है। लोकतांत्रिक मूल्य, बहुलतावादी समाज और मुक्त हिंद-प्रशांत के साझा हित भारत-अमेरिका साझेदारी की नींव हैं। यह साझेदारी अस्थायी मतभेदों को झेल सकती है।

जीवन रक्षक पहल

कैसी विडंबना है कि जो हेलमेट दुर्घटना में तीस फीसदी हमारे जीवन की रक्षा करता है, उसे पहनाने के लिये सरकार को सख्ती करनी पड़ रही है। जब तमाम दिशा-निर्देशों की अवहेलना तथा जुमार्ने की अनदेखी करके लोग बिना हेलमेट का सफर करने की जिद दिखाते हैं तो निश्चय ही सरकारों को सख्ती करनी पड़ती है। ये आने वाला वक्त ही बताएगा कि उत्तर प्रदेश सरकार की हेलमेट नहीं तो पेट्रोल नहीं मुहिम कितनी प्रभावी साबित होती है। हम यह जानते हैं कि दोपहिया वाहन पर चलना जितना सुविधाजनक है, उतना ही दुर्घटना की दृष्टि से बेहद संवेदनशील भी। कोई गिरता है तो चोट लगना निश्चित है। खतरा ये होता है कि हमारे गिरने पर पीछे से आ रहा तेज वाहन चाहकर भी गिरने वाले को बचा नहीं पाता। देश में हर साल लाखों दोपहिया वाहन चालक दुर्घटनाओं का शिकार होते हैं, कुछ दुर्भाग्यशाली बच नहीं पाते। लेकिन यदि हेलमेट लगा हो तो जीवित बचने की संभावना बहुत अधिक बढ़ जाती है। इस हकीकत को जानते हुए भी कि

देश में होने वाली सड़क दुर्घटनाओं में तीस फीसदी शिकार दोपहिया वाहन चालक ही होते हैं, इस दिशा में लोग गंभीरता नहीं दिखाते। विडंबना यह भी है कि बहुत से लोग हेलमेट लगाते भी हैं तो सस्ते, और उसे भी टशन में लगाने से बचते हैं। विश्वास किया जाना चाहिए कि उत्तर प्रदेश सरकार की जीवन रक्षा की यह मुहिम रंग लाएगी। उम्मीद करें कि एक सितंबर से शुरू होने वाले इस अभियान को दोपहिया वाहन चालकों का सकारात्मक प्रतिसाद मिलेगा। निस्संदेह, दोपहिया वाहन चालकों की सड़क दुर्घटना में होने वाली मौत की वजह हेलमेट न लगाना या फिर अच्छी गुणवत्ता का हेलमेट ठीक से न पहनना होता है। कई लोग चालान से बचने के लिये औपचारिकता के लिए सस्ता हेलमेट पहन लेते हैं, जो पहनने के बावजूद बचाव नहीं कर पाता। या फिर गिरने की स्थिति में खुलकर अन्यत्र गिर जाता है। सवाल उठता है कि यातायात नियमों के अनुसार अनिवार्य होने के बावजूद लोग हेलमेट को गंभीरता से क्यों नहीं

लेते ? ऐसी लापरवाही जिसकी कीमत उन्हें जान देकर चुकानी पड़ सकती है। कुछ लोग जीवनपर्यंत विकलांगता के शिकार भी हो जाते हैं। फिर भी ऐसी लापरवाही समझ से परे है। एक हकीकत यह भी है कि यातायात पुलिस भी शुरू से ही ऐसी सख्ती नहीं दिखाती कि कोई बिना हेलमेट के वाहन न चला सके। एक संकट यह भी है कि पिछली सीट पर बैठी महिलाएं हेलमेट नहीं पहनती हैं। जबकि हादसे होने की स्थिति में वे भी शिकार बनती हैं। कुछ को अपने बालों के खराब होने की चिंता होती है। क्या जीवन से बड़ी कोई चीज हो सकती है ? लेकिन विडंबना यह कि तमाम प्रयासों के बावजूद हम हेलमेट पहनने को लेकर जिम्मेदारी का भाव जगाने में कामयाब नहीं हो पाते। एक आंकड़े के अनुसार, बीते साल तीस हजार लोगों की मौत हेलमेट न पहनने के कारण हुई। फिर भी हम हकीकत को नजर अंदाज करते हैं। उम्मीद है उत्तर प्रदेश सरकार की मुहिम रंग लाएगी।



आज से बदल गए हैं कई नियम; एलपीजी, एटीएम चार्ज और एफडी ब्याज दरों में बड़े बदलाव नई दिल्ली (एजेंसी)। एक सितंबर यानी आज (सोमवार) से कई नियम बदल गए हैं। इनकी जगह अब नए नियम लागू हो गए हैं। इन नियमों से आपके घर के बजट और रोजमर्रा के खर्चों पर अच्छा खासा असर पड़ेगा। चांदी की हॉलमार्किंग, एलपीजी की कीमतों में संशोधन, एटीएम निकासी शुल्क और फिक्स्ड डिपॉजिट (एफडी) की ब्याज दरों में संभावित कमी जैसे बदलाव सीधे उपभोक्ताओं पर असर डालेंगे। एलपीजी की कीमतों में उतार-चढ़ाव हर महीने की पहली तारीख को तेल कंपनियां घरेलू एलपीजी सिलेंडर की नई दरें घोषित करती हैं। 1 सितंबर को भी कीमतों में बदलाव होगा, जो वैश्विक कच्चे तेल की कीमतों और कंपनी की गणनाओं पर निर्भर करता है। कुछ बैंक एटीएम उपयोग पर नए नियम लागू करेंगे। निर्धारित मासिक सीमा से अधिक निकासी करने वाले ग्राहकों को उच्च लेनदेन शुल्क देना पड़ सकता है। कई बैंक सितंबर में जमा दरों पर ब्याज की समीक्षा करेंगे।

कपिल शर्मा की ऑनस्क्रीन बीवी पर दिनदहाड़े हुआ हमला

बुरी तरह डरी एक्ट्रेस



द कपिल शर्मा शो में अपने समय के लिए लोकप्रिय अभिनेत्री सुमोना चक्रवर्ती ने हाल ही में एक परेशान करने वाली घटना साझा की। उन्होंने एक सोशल मीडिया पोस्ट में खुलासा किया कि 31 अगस्त को

दक्षिण मुंबई में मराठा आरक्षण प्रदर्शनकारियों ने दिनदहाड़े उनकी कार पर हमला किया। उनका कहना है कि मुंबई में पहली बार, उन्होंने असुरक्षित महसूस किया, जिससे वह बहुत परेशान थीं। सुमोना ने

अपने इंस्टाग्राम हैंडल पर एक लंबा नोट लिखा जिसमें उन्होंने उस घटना का वर्णन किया जिससे वह असुरक्षित महसूस कर रही थीं। उन्होंने दावा किया कि एक आदमी ने उनके बोनट पर धक्का मारा जबकि

अन्य ने कार की खिड़कियों पर हाथ मारा। द कपिल शर्मा शो की अभिनेत्री ने फिर मुंबई की कानून-व्यवस्था पर सवाल उठाया। वो इस पूरे वाक्या का एक वीडियो भी रिकॉर्ड करना चाहती थीं, लेकिन उन्हें डर था कि कहीं वहां

मौजूद प्रदर्शनकारी और ज्यादा ना भड़क उठें। सुमोना ने अपने पोस्ट में लिखा- आज दोपहर के 12.30 बजे, मैं कोलाबा से फोटो जा रही थी और अचानक मेरी कार को एक भीड़ ने रोक लिया। नारंगी रंग का स्टोल पहने एक आदमी मेरे बोनट पर जोर-जोर से मार रहा था, मुस्कुरा रहा था। अपना निकला हुआ पेट मेरी कार से सटा रहा था। मेरे सामने ऐसे झूम रहा था जैसे कोई बेतुकी बात साबित कर रहा हो। उसके दोस्त मेरी खिड़कियों पर जोर-जोर से पीट रहे थे, जय महाराष्ट्र चिल्ला रहे थे और हंस रहे थे। हम थोड़ा आगे बढ़े और फिर वही सब दोहराया। सुमोना चक्रवर्ती ने आगे लिखा- मुंबई का मेरा सफर मेरी जिंदगी का हिस्सा रहा है, खासकर मैं साउथ मुंबई में खुद को हमेशा से महफूज महसूस करती आई थी। लेकिन आज, दिन-दहाड़े अपनी गाड़ी में बैठे-बैठे, पहली बार डर का एहसास हुआ, एकदम असुरक्षित महसूस किया, बिल्कुल कमजोर। उन्होंने कहा कि वह लकी फील कर रही हैं कि उनके पास उस वक्त एक मेल फ्रेंड मौजूद था।

सनी देओल और बॉबी ने माँम प्रकाश कौर के बर्थडे पर लुटाया प्यार मां-बेटों की बॉन्डिंग देख कलेजे को पड़ जाएगी टंडक



बॉलीवुड एक्टर धर्मेन्द्र की पहली पत्नी प्रकाश कौर का आज जन्मदिन है। इस खास मौके पर उनके दोनों बेटे सनी देओल और बॉबी देओल ने अपनी मां को प्यार भरे अंदाज में जन्मदिन की बधाई दी है। मां के लिए किए एक्टर्स के ये पोस्ट अब सोशल मीडिया पर खूब वायरल हो रहे हैं। सनी देओल ने अपने इंस्टाग्राम अकाउंट पर मां प्रकाश कौर के साथ दो तस्वीरें शेयर कीं। इन तस्वीरों में सनी अपनी मां के साथ भावुक पल बताते

नजर आ रहे हैं। पोस्ट के कैप्शन में सनी ने लिखा है प्पी बर्थडे मम्मा, लव यू वहीँ, बॉबी देओल ने भी इंस्टाग्राम पर मां के साथ दो तस्वीरें पोस्ट कीं। एक तस्वीर में बॉबी और उनकी मां साथ में हैं, जबकि दूसरी फोटो में सनी, बॉबी और उनकी मां तीनों साथ नजर आ रहे हैं। पोस्ट के कैप्शन में बॉबी ने लिखा लव यू मां, हैप्पी बर्थडे इन तस्वीरों में मां-बेटों का गहरा प्यार और जुड़ाव साफ दिखाई दे रहा है। बता दें, धर्मेन्द्र ने साल 1954 में प्रकाश कौर से पंजाबी रीति-रिवाजों

के अनुसार शादी की थी। उस समय प्रकाश की उम्र केवल 19 साल थी। ये एक अरेंज मैरिज थी। इस शादी से उन्होंने चार बच्चों सनी देओल, बॉबी देओल, अजेता और विजेता का स्वागत किया। शादी के लगभग 26 साल बाद, धर्मेन्द्र ने हेमा मालिनी से शादी कर ली थी। उस समय यह खबर बहुत चर्चा में रही। हालांकि, इस फैसले से प्रकाश कौर और उनके बच्चों को गहरा झटका लगा था, फिर भी प्रकाश कौर ने धर्मेन्द्र से तलाक नहीं लिया।

हम दोनों की अधूरी ख्वाहिश पूरी हो गई लाइफ का पहला नेशनल अवॉर्ड पाकर खुशी से झूमे शाहरुख-रानी

रोमांस किंग शाहरुख खान को फिल्म 'श्जवानर' के लिए बेस्ट एक्टर का नेशनल अवॉर्ड मिला। शाहरुख खान का ये पहला नेशनल अवॉर्ड है।

अपनी खुशी एंजॉय की। इस वीडियो में शाहरुख खान ने बेटे आर्यन की फिल्म द बेड्स ऑफ बॉलीवुड के गाने तू पहली तू आखिरी को प्रमोट किया।

अवॉर्ड... हम दोनों की अधूरी ख्वाहिश पूरी हो गई। बधाई हो रानी। आप क्वीन हैं और आपसे हमेशा प्यार है। शाहरुख खान और रानी



वहीं एक्ट्रेस रानी मुखर्जी को भी फिल्म 'शिमसेज चटर्जी' के लिए पहला नेशनल अवॉर्ड मिला है। नेशनल अवॉर्ड पाकर दोनों ही एक्टर बहुत खुश हैं। अब दोनों ने साथ में इस खुशी को शेयर किया। उन्होंने डांस करते हुए

वीडियो में शाहरुख खान को ब्लू टीशर्ट, डेनिम जींस और कैप लगाए दिखे। वहीं रानी मुखर्जी भी व्हाइट शर्ट और जींस में दिखीं। उन्होंने अपने लुक को कैजुअल रखा। शाहरुख खान ने पोस्टर लिखा- नेशनल

मुखर्जी ने साथ में फिल्म कुछ कुछ होता है में काम किया है। ये फिल्म ब्लॉकबस्टर हिट हुई थी। इसके अलावा दोनों कभी अलविदा ना कहना, चलते चलते, कल हो ना हो जैसी फिल्मों में भी साथ दिखे।

बिग बॉस: कुनिका सदानंद से छीनी गई कैप्टेंसी

अशनूर कौर को मिली इम्युनिटी

बिग बॉस 19 के घर ने इस हफ्ते का पहला बड़ा ट्विस्ट देखा, जब ड्रामेटिक असेंबली रूम सेशन के दौरान घर का माहौल गरमा गया। सीजन की पहली कैप्टन कुनिका की किस्मत उस समय वोट पर टिकी, जब बिग बॉस ने घरवालों से पूछा क्या कुनिका इस हफ्ते नॉमिनेशन लिस्ट से सेफ रहने की हकदार हैं? घरवालों के जबरदस्त फैसले में 12 कंटेस्टेंट्स ने उनके खिलाफ वोट दिया। इसके बाद बिग बॉस ने घोषणा की कि कुनिका से कैप्टेंसी छीन ली गई है, उन्हें इस हफ्ते कोई इम्युनिटी नहीं मिलेगी और अब वे घरवालों द्वारा नॉमिनेट की जा सकती हैं। नतीजे का ऐलान करते हुए बिग बॉस ने कहा शघरवाले कुनिका को कैप्टन नहीं

मानते, इसलिए उन्हें इम्युनिटी भी नहीं मिलनी चाहिए। घर की पहली कैप्टन पूरी तरह फेल हो गई हैं। अब कोई कैप्टन नहीं होगा और घर को मिलकर घरवाले ही संभालेंगे। इसके बाद फोकस इस बात पर शिफ्ट हुआ कि कंटेस्टेंट्स में से किसे इम्युनिटी दी जाए। काफी चर्चा के बाद अशनूर और अभिषेक दो दावेदार बनकर सामने आए। अंततः बहुमत का वोट अशनूर के पक्ष में गया और उन्हें इस हफ्ते के नॉमिनेशन से सेफ्टी मिल गई। कुनिका की अर्थारिटी खत्म होने और अशनूर को प्रोटेक्शन मिलने के साथ ही घर का पावर बैलेंस पूरी तरह बदल गया है। अब आने वाले दिनों में नई दोस्तियां, गरमागरम दुश्मनी और अनपेक्षित ड्रामा देखने को मिलेगा।



अनुराग कश्यप की निशानची का म्यूजिक एल्बम हुआ लॉन्च

निशानची का म्यूजिक एल्बम कई टैलेटेड आर्टिस्ट्स के साथ बनाया गया है। इसमें म्यूजिक दिए हैं अनुराग साइकिया, मनन भारद्वाज, ध्रुव घानेकर, ऐश्वर्य ठाकरे और निशिकर छिब्बर ने। गानों को अपनी आवाज से सजाया है अरिजीत सिंह, मधुबंती बागची, ऐश्वर्य ठाकरे और कई और सिंगर्स ने। वहीं इसके बोल प्यारे लाल यादव, मनन भारद्वाज, शश्वत द्विवेदी और दूसरे गीतकारों ने लिखे हैं। अनुराग कश्यप द्वारा डायरेक्टेड फिल्म निशानची को अजय राय और रंजन सिंह ने जार पिक्चर्स के बैनर तले, फिलप फिल्म के सहयोग से बनाया गया है। इस फिल्म के साथ ऐश्वर्य ठाकरे अपने एक्टिंग डेब्यू करने जा रहे हैं। फिल्म में वो हार्ड-ऑक्टेन डबल रोल में नजर आने वाले हैं। इसके

साथ ही फिल्म में उनके साथ वेदिका पिंटो लीड रोल में नजर आने वाली हैं, जिसके साथ मोनिका पांवर, मोहम्मद जोशान अय्यूब और कुमुद मिश्रा भी अहम भूमिकाओं में दिखेंगे। निशानची भारत भर में इस 19 सितंबर सिनेमाघरों में रिलीज होने के लिए तैयार है। अमेजन एमजीएम स्टूडियोज इंडिया और जी म्यूजिक कंपनी ने आज अनुराग कश्यप डायरेक्टेड सबसे ज्यादा इंतजार की जाने वाली फिल्म निशानची का ऑफिशियल म्यूजिक एल्बम लॉन्च कर दिया है। बता दें कि इस म्यूजिक एल्बम में कुल 15 ओरिजिनल गाने शामिल हैं, जो जोश से भरे ट्रैक से लेकर प्यार, बगावत और गहरी भावनाओं को छूने वाले हैं। यह एल्बम फिल्म के बेबाक और बिंदास अंदाज को दिखाता

है, जिसमें हर मूड और हर पल के लिए एक गाना मौजूद है। निशानची का



साउंडट्रैक मशहूर और उभरते म्यूजिकल टैलेंट्स का एक अनोखा संगम है। इसमें अनुराग सैकिया, मनन भारद्वाज, ध्रुव घाणेकर, ऐश्वर्य ठाकरे और निशीकर

छिब्बर की कंपोजिशन शामिल हैं। वहीं इसके खूबसूरत और चुलबुले बोल

शश्वत द्विवेदी, मनन भारद्वाज, डॉ. सागर, ऐश्वर्य ठाकरे, प्यारे लाल यादव, वरुण ग्रोवर और रेनु छिब्बर ने लिखे हैं। इस डाइवर्स एल्बम को आवाज दी है

अरिजीत सिंह, मधुबंती बागची, मनन भारद्वाज, प्राज्ञाका शुकरे, हिमानी कपूर, भूपेश सिंह, राहुल यादव, विजय लाल यादव, ऐश्वर्य ठाकरे, उषेंद्र यादव, श्रेया सुंदरमन, सुकन्या दास, देवेंद्र कुमार, वंदना सिन्हा, कल्पना पटोवारी, अलावा घाणेकर और अमाला घाणेकर ने। कहना होगा कि हर गायक ने अपने गानों में जान लगाने के साथ अपना खास अंदाज भी जोड़ा है। निशांची का म्यूजिक एल्बम सिर्फ एक साउंडट्रैक नहीं है बल्कि ये फिल्म की धड़कन है। बोलड, रॉ और बिंदास अंदाज में ये खुद एक किरदार की तरह

जिंद है, जो शहर और उसके लोगों की रूह को दर्शाता है। सरम लागेला की थुमका वाली एनर्जी से लेकर अरिजीत सिंह के गाए मधुर बिरवा तक, मिट्टी की खुशबू लिए पिजन कबूतर और लोकसंगीत से सजे झूले झूले पालना जैसा हर गाना अपनी अलग पहचान रखता है और मिलकर एक दमदार म्यूजिकल कहानी बुनता है। वहीं, पहले रिलीज हुए नींद भी तेरी जैसे दिल छूलेने वाले ट्रैक और देसी अंदाज में गाया गया डियर कट्टी पहले ही सुनने वालों के दिल में जंगल बना चुके हैं। ऐसे में ये पूरा एल्बम एक यादगार म्यूजिकल एक्सपीरियंस देने का वादा करता है। अरिजीत सिंह ने अपना अनुभव बताते हुए कहा, बिरवा ऐसा गाना है जो दिल में रह जाता है। मेरे लिए इसे गाना उस एहसास को जीने जैसा

था, और वही सच्चाई लिम्सर्स तक भी पहुँचती है ऐसे में, निशानची के म्यूजिक कंपोजर्स में से एक अनुराग सैकिया ने कहा है कि, निशानची के लिए म्यूजिक बनाना मेरे लिए बहुत खास सफर रहा। हर गाने की अपनी दुनिया है, लेकिन सब एक ही कहानी से जुड़े हैं। फिल्म देखो एक एक्सपेरिमेंट से बना था, शश्वत द्विवेदी और मधुबंती बागची के साथ के साथ बिना रोक-टोक वाला जैम हुआ। ये फिल्म से इतना सही जुड़ा हुआ लगा कि ये अपने आप टाइलर ट्रैक बन गया, जैसे ऑडियंस को सिनेमा के जादू में कदम रखने का इन्विटेशन हो। दूसरी ओर, बिरवा उससे बिल्कुल अलग है, यानी जमीन से जुड़ा और दिल से बिल्कुल करीब। डॉ. सागर द्वारा इतने दमदार तरीके से लिखे गए गाने को जब

अरिजीत सिंह ने अपनी आवाज से सजाया तो वो और भी खास हो गया। हमने कई दिन सिर्फ यही दूढ़ने में लगाए कि गाने का सही टोन क्या होना चाहिए, कभी जल्दी बाजी नहीं की, क्योंकि मकसद सिर्फ एक गाना बनाना नहीं था, बल्कि कुछ ऐसा बनाना था जो लोगों के साथ रह जाए। और अनुराग कश्यप के साथ ब्रीफ तो इतना कमाल का था, जैसे दिल जो कहे वही करो। ऐसी आजादी बहुत कम मिलती है, और ये आपको अपना सौ प्रतिशत देने के लिए मजबूर करती है। अजय राय और रंजन सिंह के प्रोडक्शन हाउस जार पिक्चर्स के बैनर तले बनी यह फिल्म, फिलप फिल्म के साथ एसोसिएशन में बनाई गई है। लंबे समय से इंतजार की जा रही

अभूतपूर्व संकट के दौरान, उत्तर रेलवे के जम्मू मंडल ने फंसे हुए यात्रियों को निकालने की चुनौती का डटकर सामना किया और अटूट प्रतिबद्धता का परिचय दिया



गया। शुरुआती दिन बहुत कठिन थे। रेल यातायात बाधित था, प्रमुख राजमार्ग अवरुद्ध थे, और कई इलाकों में बिजली और संचार लाइनें टप थीं। माता वैष्णो देवी जाने वाले तीर्थयात्रियों सहित हजारों यात्री फंसे हुए थे। व्यवधान का विशाल पैमाना किसी भी व्यवस्था को ध्वस्त करने के लिए पर्याप्त होता, लेकिन जम्मू मंडल ने चुनौती का डटकर सामना किया। इसका नेतृत्व समर्पित कर्मचारियों ने किया, जिन्होंने अथक परिश्रम किया और जनता की भलाई को अपनी सुविधा से पहले रखा। जम्मू तवी, श्री माता वैष्णो देवी कटय और पठानकोट रेलवे स्टेशनों पर, रेलवे कर्मचारियों ने राजकीय रेलवे पुलिस (जीआरपी) और जिला प्रशासन के साथ मिलकर समर्पित सहायता केंद्र स्थापित किए। वे केवल जानकारी ही नहीं दे रहे थे, बल्कि वे चिंतित और फंसे हुए यात्रियों के लिए आशा की किरण भी थे। उन्होंने भोजन, पानी और अस्थायी आवास की व्यवस्था की, अक्सर स्थानीय गैर-सरकारी संगठनों और नागरिक समाज समूहों की मदद से, जो उनके प्रयासों में सहयोग के लिए आगे आए। उन्होंने विशेष ट्रेनों के संचालन के लिए चौबीसों घंटे काम किया और हजारों यात्रियों को उनके गंतव्य तक सफलतापूर्वक पहुंचाया। रेलवे अधिकारियों द्वारा व्यक्तिगत रूप से यह सुनिश्चित करना कि हर फंसे हुए व्यक्ति की देखभाल की जाए, उनकी प्रतिबद्धता का एक सशक्त प्रतीक बन गया। यह वीरतापूर्ण प्रयास कोई अकेला प्रदर्शन नहीं था। यह अन्य मंडलों और एजेंसियों के सहयोग का एक संयोजन था। रेलवे प्रशासन ने भी न केवल संकट के प्रबंधन में, बल्कि अपने कर्मचारियों की देखभाल में भी महत्वपूर्ण भूमिका निभाई। कर्मचारियों पर पड़ रहे भारी दबाव को समझते हुए, उत्तर रेलवे के महाप्रबंधक और जम्मू के मंडल रेल प्रबंधक सहित वरिष्ठ अधिकारी जमीनी स्तर पर मौजूद थे, व्यक्तिगत रूप से परिचालन की निगरानी कर रहे थे और टीमों का मनोबल बढ़ा रहे थे। रेलवे प्रशासन ने यह सुनिश्चित किया कि कर्मचारियों के पास आवश्यक संसाधन उपलब्ध हों और उनकी भलाई सर्वोच्च प्राथमिकता हो। ऊपर से नीचे तक मिले इस प्रत्यक्ष समर्थन ने साझा उद्देश्य की भावना पैदा की और इसमें शामिल सभी लोगों के संकल्प को मजबूत किया। इस कठिन समय में जम्मू मंडल की कहानी मानवता के लिए एक बेहतरीन उदाहरण है। यह एक समुदाय के एकजुट होने, सरकारी निकायों के निर्बाध सहयोग और दूसरों की सेवा के लिए अपने कर्तव्य से ऊपर उठकर काम करने वाले व्यक्तियों की कहानी है। यह हमें याद दिलाता है कि सबसे कठिन समय में भी, सेवा और करुणा की भावना प्रज्वलित हो सकती है, और एक बड़े व्यवधान को मानवीय लचीलेपन के एक शक्तिशाली प्रमाण में बदल सकती है।

नई दिल्ली: अभूतपूर्व विपरीत परिस्थितियों का सामना करते हुए, जम्मू मंडल ने उल्लेखनीय लचीलापन और अटूट दृढ़ संकल्प का परिचय दिया है। लगातार भारी बारिश, भूस्खलन और अचानक आई बाढ़ के कारण कई स्थानों पर जो एक बड़ा व्यवधान शुरू हुआ, वह समर्पित कार्रवाई, निस्वार्थ सेवा और करुणा की शक्ति का प्रमाण बन